



روئے زمین پر ایسے کسی چشمے کے وجود کے گمان کی تحقیق تا حال نہیں ہو سکی۔ جس کی بنا پر اس گمان کا درست نہ ہونا زیادہ ظاہر ہے۔ اور سفیانؒ نے ”بعض لوگوں کا گمان“ کہ کر اس کے عدم ثبوت کی طرف اشارہ کیا ہے۔ اور آیات کے سیاق سے یہی معلوم ہوتا ہے کہ یہ نادر واقعہ اللہ تعالیٰ کی طرف سے حضرت موسیٰ علیہ السلام کے لیے خضر علیہ السلام کی بازیابی کی علامت مقرر کی گئی تھی۔ اس سے کہیں ایسے چشمے کا وجود لازم نہیں آتا۔ فرامین نبویہ سے یہ بات ثابت ہے کہ ”نہر حیات“ اور ”آب حیات“ جنت کے دروازے کے پاس ہیں، جو جہنم سے شفاعت کے ذریعے نکالے گئے مؤمنوں پر ڈالا جائے گا، جس سے ان کے جلے اور جھلسے ہوئے جسم دوبارہ تروتازہ ہو جائیں گے۔

”هل نرى ربنا؟..... فيخرجون من النار قد امتحشوا فيصب عليهم ماء الحياة فينبون كما تنبت الحبة في حميل السيل.....“ [بخاری ایمان باب ۱۲۶ فضل السجود ح: ۸۰۶، مسلم ایمان ح: ۲۹۹ عن ابی ہریرہ ۲/۲۲] ”صحابہ نے دریافت کیا: کیا ہم روز قیامت اپنے رب کا دیدار کر سکیں گے؟ رسول اللہ ﷺ نے دیدار الہی کے ساتھ شفاعت کا تفصیلی بیان بھی فرمایا..... انہیں دوزخ سے نکالا جائے گا وہ جل کرتا ہو چکے ہوں گے۔ پھر ان پر آب حیات ڈالا جائے گا، پس وہ (تروتازہ ہو کر) ایسے آئیں گے جیسے سیلابی مٹی سے (بج کا) دانہ اگتا ہے۔“ ”أخبر جوا من كان في قلبه مثقال حبة من خردل من إيمان فيخرجون منها قد اسودوا فيلقون في نهر الحياة.....“ [بخاری ایمان باب ۱۵ تفاضل اهل الايمان ح: ۲۲، مسلم ایمان ح: ۳۰۴ عن ابی سعید ۳/۳۵] ”اللہ فرمائے گا: جس کے دل میں رائی کے دانے برابر بھی ایمان ہو اسے جہنم سے نکالو۔ تو انہیں نکالا جائے گا، وہ جل کر سیاہ ہو چکے ہوں گے۔ پھر انہیں نہر حیات میں پھینکا جائے گا.....“

اگر دنیا میں آب حیات کا گمان کرنے والے سفیانؒ کے بیان کی حد تک رہتے تو بڑا ہرج نہ ہوتا۔ لیکن انہوں نے اس بات کو بے تکلف بناتے ہوئے یہ نظریہ بھی قائم کر لیا کہ یہ دنیاوی آب حیات جس پر لگے اسے کبھی موت نہیں آتی..... پھر دوسری ٹینگڑیہ بنائی کہ خضر علیہ السلام نے اس چشمے کا پانی پیا تھا، اس لیے وہ اب بھی زندہ ہیں..... پھر شیطان نے انہیں اس قدر بہکایا کہ شریعت کے مخالف روش پر چلنے والے خضر علیہ السلام سے ملاقات کے دعوے پر ان کی وساطت سے باطل عقائد ایجاد کرتے اور غلط اعمال انجام دیتے ہیں۔

نبی ﷺ نے حیات مبارکہ کے آخر میں عشاء کے بعد ارشاد فرمایا: ”أرايتكم ليلتكم هذه، فإن رأس مائة سنة منها لا يبقى ممن هو على ظهر الارض أحد“ [بخاری علم باب ۴۱ ح: ۱۱۶ عن ابن عمر] ”آج کی رات کو یاد رکھو! یقیناً اس سے ایک سو سال بعد آج زمین پر موجود لوگوں میں سے کوئی ایک بھی (زندہ) نہیں رہے گا۔“ اگر بفرض مجال خضر اس دن تک زندہ ہو تو اس کے ایک صدی بعد (110 ہجری) تک ان کا زندہ رہنا ممکن نہیں ہے۔ اگر وہ عصر نبوت میں زندہ ہوتے تو ان پر بھی نبی آخر الزمان ﷺ پر ایمان لا کر ان کی اتباع کرنے کے علاوہ ہدایت اور نجات کا کوئی موقع نہیں ہے۔

(اس موضوع پر شیخ عبدالعزیز ابن باز کی کتاب ”حقیقت حیات خضر“ کا مطالعہ کریں، اس کا اردو ترجمہ بھی دستیاب ہے۔)



اسلام
استنباط
لئے
زندگی
متعلقہ
قابل
خور
اپنا
فلسفہ
رہا
وقیو
سے
پہنا
زمانہ
آش
ویر
وشو

الہامی نظام زندگی اور مغربی نظام زندگی کے مابین تقابلی جائزہ

انتخاب: عبدالرحیم روزی

محمد رابع ندوی

انسانی نظام حیات جس کی طرف مغرب کا عالمی نظام دیدہ و زیب نام کے ساتھ بلا رہا ہے ایسا نظام ہے جس میں خود غرضی استبداد اور خالص مادہ پرستی کی روح سرایت کر چکی ہے۔ جہاں تک اس نظام کا تعلق ہے جسے اللہ تعالیٰ وحده لا شریک نے انسانیت کے لئے بنایا ہے وہ سراپا رحمت، مساوات اور انسانی عزت و آبرو کے تحفظ پر مبنی نظام ہے، جس کا انسانیت نہایت ہی محتاج ہے۔

اللہ تعالیٰ نے انسان کو ایک بلند غرض و غایت کے لیے پیدا کیا ہے، وہ ایک آوارہ اور بے مقصد مخلوق ہرگز نہیں۔ اس کی زندگی بامقصد، مکمل اور عالی نظام کی تعبیر ہے۔ نہ طبقاتی، نہ محدود و عنصری، نہ ہی زمان و مکان کے ساتھ مقید۔ انسانیت کو اس نظام سے متعارف کرانے کے لئے انبیاء و رسل علیہم الصلوٰۃ والسلام بھیجے گئے، جنہوں نے بطریق احسن اس فریضے کو سرانجام دیا۔ اس نظام کو اس قابل بنا دیا کہ اس کی عظیم تر کردار ادا کر سکے۔ اب انسان کے لیے گنجائش ہی نہیں کہ وہ اپنا اہتمام و توجہ صرف اور صرف خورد و نوش اور لباس و مکان کے دائرے تک محدود رکھے، اپنی جسمانی خواہشات اور حیوانی شہوات کی تسکین کرتے رہے۔ دوسرے پر اپنا غلبہ جمائے اور نفس امارہ کے ان اوامر کی تکمیل کے لئے تمام تر طاقت استعمال کرے۔ جیسے کہ ہم ان اعمال کا مشاہدہ مغربی طرز فلسفہ پر استوار کیے گئے نظام زندگی میں کرتے ہیں۔ اور وہ اس نظام کو پوری انسانیت پر لاگو کرنے کے لیے ادھا رکھائے بیٹھے ہیں۔

کئی عشرہ قبل مغرب اس فلسفہ حیات کے زیر سایہ روسی سوشلزم اور امریکی سرمایہ دارانہ نظام کے دو پائوں کے درمیان گھوم رہا تھا۔ اگرچہ دونوں میں مقابلہ شدید تر تھا، مگر درحقیقت ان دونوں عالمی طاقتوں کا فلسفہ حیات ایک ہی تھا کہ جس طرح ہو سکے حدود و قیود سے آزاد ہو کر کسی طرح سے بھی نفسانی خواہشات کو تسکین پہنچے۔ جھڑے کی نوعیت زیادہ سے زیادہ یہ تھی کہ کون دین کے زیادہ سے زیادہ حصے پر 'ناگ' بن بیٹھے گا۔ تا آنکہ روسی فلسفہ زندگی مقابلے کے دوڑ میں باہر بیٹھا اور جسمانی خواہشات کو تکمیل کا جامہ پہنانے والا امریکی منصوبہ سروں پہ منڈلانے گا۔

امریکہ بہادر کا اپنا یا ہوا فلسفہ زندگی کوئی نیا فلسفہ نہیں ہے، بلکہ روئے زمین کے مختلف علاقوں، مختلف اقوام و امم اور مختلف زمانوں کی طویل تاریخ اس فلسفہ کے نتیجے میں پیدا ہونے والے المناک اور خونچکاں واقعات سے بھری پڑی ہے۔ ان خون آشام احداث و واقعات کو سن کر آج بھی جسم میں ایک جھرجھری سی پیدا ہونے لگتی ہے۔ حکام وقت نے طاقت کے پندار میں آ کر ظلم و بربریت کے ایسے پہاڑ توڑے کہ ظلم و ستم کی مثال اور نمونے کے طور پر قرآن کریم نے فراعنہ مصر کے اہرام، جزیرہ عرب میں عاد و ثمود کے حکمرانوں کا تذکرہ کیا ہے: ﴿أتسنون بكل ریح آية تعبون﴾ و تتخذون مصانع لعلکم تخلدون ﴿ و إذا

بطشتم بطشتم جبارین ﴿﴾ ”کیا تم ہر ٹیلے پر یادگاری نشان بنا کر کھیل مٹا شے کرتے ہو۔ اور ایسی ایسی عمارتیں ٹھونکتے ہو گویا تم ہمیشہ رہو گے اور جب تم ہاتھ ڈالتے ہو تو بے رحمی کے ساتھ ہاتھ ڈالتے ہو۔“ (الشعراء: ۱۲۸-۱۳۰)

اللہ تعالیٰ نے ان کو نصیحت اور رہنمائی کرنے کے لئے انبیاء و رسل کی صورت میں ایلیٰ بھیجے کہ وہ اپنی مادی زندگی کو بلند اور انسانی غرض و غایت کے تابع بنائے جس رہنمائی کے ذریعے انسان دوسرے مخلوقات سے ممتاز ہوتا ہے۔ وہ اپنے امتیازی اوصاف جیسے رافت و شفقت کو اختیار کرے، اپنے رب کی بندگی کرے، زندگی کی غرض و غایت یہ ہے کہ اس غیر معمولی ذمہ داری کی اہمیت کو پہچان لے اور اپنے آپ کو ان کا پابند بنائے، اپنی جملہ صلاحیتوں کو انسانیت کی بھلائی کے لئے استعمال کرے۔ ایسے عالمگیر نظام کے لئے مساعی تیز کرے جس میں کوئی آقا ہو نہ کوئی غلام، نہ کوئی قریب ہو نہ دور۔ بلکہ ہر فرد بشر ایک دوسرے کا ہمدرد بھائی بنے، سب کے سب ایک ہی آسمانی نظام کے سایہ تلے اپنی زندگی گزارے، ارض و سما میں خالق کائنات کا تشکیل دیا ہوا فلسفہ حیات و نظام اسی انسان نامی مخلوق کے لئے ہے اور بس۔ باقی مخلوق تو اس کے تابع ہے..... اسی لئے اس آسمانی نظام و قانون میں کوئی ظالم ہے نہ کوئی مظلوم، اس لئے کہ ظلم کے لئے کوئی گنجائش نہیں۔ اس نظام الہی کو چھوڑ کر انسان کے اپنے بنائے ہوئے نظاموں میں یہ ناہمواریاں ہیں کہ چند افراد کے استثناء کے ساتھ باقی لوگ ذاتی امانیت کے لئے کوشاں اور خواہشات نفس کی تکمیل کے لئے غلطاں و بیچاں رہتے ہیں۔ اسی مقصد کے لئے وہ تمام تر طاقت صرف کرتا ہے۔ اسی کی خاطر دوسروں کی خواہشات اور پسند کو بھینٹ چڑھاتے ہیں۔ یہ سب ایسے نظاموں کا چر بہ ہے جن میں خود غرضی اور نسلی، علاقائی و قومی تعصب کی طوطی بولتی ہے۔

تمام انبیاء کرام کے آخر میں محسن انسانیت حضرت محمد ﷺ کی بعثت ہوئی۔ آپ ﷺ کے ذریعے انسانی تحریک کو طاقتوروں کے پنجے استبداد تلے کراہتے ہوئے مظلوم انسانوں کے لئے امن و سلامتی کی شاہراہ کی طرف بڑھنے کا موقع ملا۔ اس پر امن اور روح پرور نظام کو لے کر آنے والی شخصیت حضرت محمد ﷺ کے ایک نمائندے حضرت ربیع نے فاشٹ نظام کے نمائندے ساسانی بادشاہ یزدگرد کے سپہ سالار رستم کے سامنے آپ ﷺ کی لائی ہوئی مقدس غرض و غایت کو بایں الفاظ برسر دربار بیان کیا: ”إن اللہ ابتعثنا لنخرج من شاء من عبادة العباد إلى عبادة اللہ وحده، ومن ضيق الدنيا إلى سعتها، ومن جور الأديان إلى عدل الاسلام.“ اللہ نے ہمیں اس لئے بھیجا ہے کہ ہم بندوں کو بندوں کی بندگی سے نکال کر صرف اکیلے ذات الہی کی بندگی پر لگائیں، دنیا کی تنگیوں سے نکال کر بے کراں وسعتوں کی طرف اور اديان عالم کے جور و ستم سے چھکارا دلا کر اسلام کے عدل کے سایہ تلے لے آئیں۔“ (انسانی دنیا پر مسلمانوں کے عروج و زوال کا اثر: ۱۰۸، بحوالہ البدایة و النہایة)

اس سے عیاں ہوا کہ الہی فلسفہ کیا ہے جس کی طرف اللہ تعالیٰ نے انسان کی رہبری فرمائی ہے تاکہ اسی کے ذریعے وہ اپنی زندگی کی تحریک درست سمت میں رکھیں، یہ وہی فلسفہ حیات ہے جس میں انسانی کرامت و عزت کے تحفظ کی مکمل ضمانت ہے۔ ایک